

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీవణ్మఠకోప శ్రీవేదాంతదేశికయతింద్రమహాదేశికైరనుగృహీతా

॥ శ్రీలక్ష్మీనృసింహప్రపత్తిః ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః
శ్రీమతే నిగమాంతమహాదేశికాయ నమః

॥ శ్రీలక్ష్మీనృసింహప్రపత్తిః ॥

యస్యాభవద్భక్తజనార్తిహంతుః
పితృత్వమనేష్యష్యవిచార్య తూర్ణం।
స్తంభేఽవతారస్తమనన్యలభ్యం
లక్ష్మీనృసింహం శరణం ప్రపద్యే ॥ 1 ॥

శ్రీతాపనీయేఽప్రతిమప్రభావం
శ్రీతైత్తిరీయేకుచరోగిరీప్ఠః।
ఇతీవ పక్షింద్రధరాధరస్త్వం
లక్ష్మీనృసింహం శరణం ప్రపద్యే ॥ 2 ॥

సంవర్గ విద్యా విలసత్స్వరూపం
స్తంభైకడింభాత్మలసత్ప్రభావం।
త్రైలోక్యసంపూర్ణనృసింహమూర్తిం
లక్ష్మీనృసింహం శరణం ప్రపద్యే ॥ 3 ॥

హిరణ్యదాతారమపింద్రహేతోః
హిరణ్యహంతారమథాష్టబాహుం।
శాంతం సతాం ఉగ్రం అసత్సమాజే
లక్ష్మీనృసింహం శరణం ప్రపద్యే ॥ 4 ॥

సంతోషహాసేన సదారమాయాం
వ్యాంతాననం స్వర్ణ సటాభిరామం।
జిహ్వోధరన్యస్త రమేక్షణాంతం
లక్ష్మీనృసింహం శరణం ప్రపద్యే ॥ 5 ॥

సంచారయోగ్యాం చ పదావహంతం
 శ్రీపాదుకాం చేంచుసుతాం రమాం చ |
 సవ్యేన హస్తేన పరిష్వజంతం
 లక్ష్మీనృసింహం శరణం ప్రపద్యే || 6 ||

శ్రీమద్ ద్వయార్థో హ్యహమేవ సత్యం
 ఇతీవ సర్వాః ప్రతిబోధయంతం |
 రమానృసింహంత్వవిభక్తరూపం
 లక్ష్మీనృసింహం శరణం ప్రపద్యే || 7 ||

శ్రీవేంకటేశేన వివాహకాలే
 సంపూజితం సర్వవిధోపచారైః |
 శ్రీశంఖచక్రాభయబాహుదీప్తం
 లక్ష్మీనృసింహం శరణం ప్రపద్యే || 8 ||

అహోబిలం సానుజ ఏత్య రామః
 రమాహరేర్యస్య చకార పూజాం |
 పద్వైశ్చ పంచామృత భోగ్యశబ్దైః
 లక్ష్మీనృసింహం శరణం ప్రపద్యే || 9 ||

సమాశ్రయార్థంత్వపరాధివర్గే
 సమాగతే తత్ర నివృత్తవక్త్రం |
 శ్రీవాక్యసంతుష్ట కృపార్ద్రనేత్రం
 లక్ష్మీనృసింహం శరణం ప్రపద్యే || 10 ||

సంచారయోగ్యం ప్రసమీక్ష్యకాలం
 కాలే కలౌ యస్త్వరయాఽభ్యషించత్ |
 శ్రీవాసనామానమహో మునీంద్రం
 లక్ష్మీనృసింహం శరణం ప్రపద్యే || 11 ||

సమాశ్రితానామిహ సేవనార్థం
 అహోబిలేహ్యద్యమతే జ్వలంతం |
 సువర్ణడోలావిలసత్స్వరూపం
 లక్ష్మీనృసింహం శరణం ప్రపద్యే || 12 ||

శ్రీవణ్ణారాతియతీంద్ర పూర్వైః
 స్థానేఽభిషక్తైర్యతిరాజచంద్రైః |
 సంపూజితం హ్యోత్మదమాత్మదానాం
 లక్ష్మీనృసింహం శరణం ప్రపద్యే || 13 ||

అహోబిలే గారుడశైలమధ్యే
 కృపావశాత్ కల్పిత సన్నిధానం |
 లక్ష్మ్య సమాలింగితవామభాగం
 లక్ష్మీనృసింహం శరణం ప్రపద్యే || 14 ||

లక్ష్మీనృసింహోర్చన హృష్టచిత్తః
 భక్త్యైవ వేదాంతగురుర్యతీంద్రః |
 లక్ష్మీనృసింహస్య శుభాం ప్రపత్తిం
 చక్రే జనానాం నిఖిలార్థసిద్ధ్యై || 15 ||

|| ఇతి శ్రీలక్ష్మీనృసింహప్రపత్తిః సమాప్తా ||